

बिहार की बेटी ने दक्षिण अमेरिका की सबसे ऊंची चोटी फतह की



दक्षिण अमेरिका की सबसे ऊंची पर्वत चोटी माउंट आर्कोकागुआ फतह करने के बाद मिताली।

गर्व

पटना | वरीय संवाददाता

पटना विश्वविद्यालय की पूर्ववर्ती छात्रा एवं नालंदा जिले की रहने वाली मिताली प्रसाद ने दक्षिण अमेरिका की सबसे ऊंची पर्वत चोटी माउंट आर्कोकागुआ (6962 मीटर) पर पहुंचकर शानदार सफलता अर्जित की है। ऐसी कामयाबी हासिल करने वाली भारत की पहली महिला का गौरव भी उन्होंने प्राप्त किया है। मिताली को इस अभियान में जाने के लिए कई लोगों ने मदद की थी। पटना विश्वविद्यालय ने 50 हजार रुपये दिए थे। वहीं पूर्व सांसद पप्पू यादव ने भी करीब 50 हजार और गुरु रहमान ने 51 हजार रुपये की मदद की थी। इसके अलावा

नालंदा की हैं

- पटना विश्वविद्यालय की पूर्ववर्ती छात्रा हैं मिताली प्रसाद
- कामयाबी हासिल करने वाली भारत की पहली महिला बनीं

6962

मीटर पर पहुंचकर शानदार सफलता अर्जित की है मिताली ने

पटना विवि के वर्तमान और पूर्ववर्ती छात्रों ने भी सहायता की थी। मिताली ने पटना विवि से राजनीति विज्ञान से पीजी किया है। मिताली नालंदा जिले के कतरीसराय प्रखंड के मायापुर गांव की रहने वाली है। इससे पहले उन्होंने 2019 में दक्षिण अफ्रीका की सबसे ऊंची चोटी किलिमंजारो पर तिरंगा फहराया था। यहां जाने के लिए सात लाख रुपये की जरूरत थी। सरकारी मदद नहीं मिलने पर कर्ज लेकर वह इस मिशन गई थी।

13 जनवरी 2020 को मिताली ने आर्कोकागुआ पर फतह हासिल की। आर्कोकागुआ दक्षिण अमेरिका की एंडीज पर्वतमाला का सबसे ऊंचा पहाड़ है। यह एशिया से बाहर विश्व का सबसे ऊंचा पर्वत भी है। हालांकि एशिया का हिमालय इतने ऊंचा है कि आर्कोकागुआ का स्थान केवल विश्व के 110वें सबसे ऊंचे पर्वत पर आता है। आर्कोकागुआ चिली और अर्जेंटीना की सरहद पर स्थित है। इसका शिखर अर्जेंटीना की भूमि पर पड़ता है।